

फिफा यु-१७ वर्ल्डकप स्पर्धेकरिता
आवश्यक साधनसामुग्रीसाठी व
सांस्कृतीक कार्यक्रमासाठी निधी
वितरीत करणेबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: संकीर्ण-३०१७/प्र.क्र.१८०/क्रीयुसे-१,
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई-४०० ०३२.
दिनांक : ०५ ऑक्टोबर, २०१७.

वाचा :-

- १) शासन निर्णय, शालेय शिक्षण व क्रीडा विभाग क्रमांक:फिफामि-२०१७/प्र.क्र.१००/क्रीयुसे-१,
दिनांक ०७ जुलै, २०१७.
- २) शासन पत्र, शालेय शिक्षण व क्रीडा विभाग क्रमांक:फिफामि-२०१७/प्र.क्र.१००/क्रीयुसे-१,
दिनांक १२ जुलै, २०१७.
- ३) शासन निर्णय, शालेय शिक्षण व क्रीडा विभाग क्रमांक निविप्र-२०१६/प्र.क्र.११८/क्रीयुसे-३,
दिनांक १६ सप्टेंबर, २०१७.
- ४) पोलीस आयुक्त, नवी मुंबई यांचे पत्र क्रमांक:पोआ/नमुं/वि.शा./जनरल/४०३८/२०१७,
दिनांक १४ सप्टेंबर, २०१७.

प्रस्तावना :-

महाराष्ट्र राज्यात क्रीडा संस्कृतीची जोपासना व संवर्धन परिणामकारक करण्याकरिता राज्य शासन विविध योजना राबवित आहे. आंतरराष्ट्रीय खेळाडू निर्माण करण्याचे उद्दिष्ट गाठण्यासाठी राज्य शासन प्रयत्नशिल आहे. फेडरेशन ऑफ इंटरनॅशनल फुटबॉल असोसिएशन (FIFA) मार्फत १७ वर्षाखालील गटाच्या फुटबॉल वर्ल्ड कप स्पर्धा भरविण्याचा मान भारताला मिळाला आहे. त्यापैकी सहा सामने मुंबई येथे डी.वाय.पाटील स्टेडीयम, नेरुळ येथे होणार आहेत. या पार्श्वभूमीवर अन्य देशातून आलेल्या स्पर्धेमधील खेळाडूंना सुरक्षा पुरविण्यासाठी पोलीस यंत्रणेस लागणारी आवश्यक साधनसामुग्री भाडे तत्त्वावर उपलब्ध करून घेणेसाठी तसेच त्यांचे वास्तव्याच्या ठिकाणी देशातील तसेच महाराष्ट्राच्या संस्कृतीचे दर्शन घडविणे व पर्यटनस्थळांची माहिती देणे इत्यादी बाबीसंबंधी कार्यक्रमाचे आयोजन करण्याची बाब शासनाच्या विचाराधीन होती.

शासन निर्णय :-

महाराष्ट्र शासन राज्यात क्रीडा संस्कृतीची जोपासना व संवर्धन परिणामकारक होण्यासाठी योजना राबवित असून संदर्भाधीन क्र.३ येथील शासन निर्णयान्वये योजनेच्या अंमलबजावणीसाठी उपलब्ध तरतूदीपैकी रु.३५.०० लक्ष तरतूद आयुक्त, क्रीडा व युवक सेवा संचालनालय यांचे अधिनस्त

ठेवण्यात आली आहे. या शासन निर्णयान्वये सन २०१७-१८ मध्ये उपलब्ध तरतूदीतून उर्वरित रु.१५.०० लक्ष इतकी तरतूद आयुक्त, क्रीडा व युवक सेवा यांच्या अधिनस्त ठेवण्यास शासन मान्यता देत आहे.

२. सन २०१७-१८ मध्ये उपलब्ध झालेल्या रु.५०.०० लक्ष एवढ्या तरतूदी मधून आयुक्त, क्रीडा व युवक सेवा, पुणे यांनी खालील खर्च भागवावा.

- I. फिफा अंडर-१७ या जागतिक स्पर्धेच्या पार्श्वभूमीवर या स्पर्धेमध्ये भाग घेतलेल्या इतर देशातील संघातील खेळाडूंची सुरक्षा हा अत्यंत महत्त्वाचा मुद्दा असल्याने त्यांचे सुरक्षेसाठी पोलीस विभागास साहित्य व साधानसामुग्री उपलब्ध करून देणे व या संघातील खेळाडूंना भारतीय / महाराष्ट्राच्या संस्कृतीचा, परंपराचा व पर्यटन स्थळाचा परिचय होण्यासाठी आयोजित कार्यक्रमावर होणार खर्च भागविण्यास उपरोक्त निधीचा विनियोग करण्यात यावा.
- II. उपरोक्त निधी आवश्यकतेनुसार मान्य निकषानुसार खर्च करण्यात यावा. ज्यावेळेस निधी प्रत्यक्ष खर्च करावयाचा त्याच वेळी आंहरित करावा. शासन लेख्याबाहेर बँक खात्यात हा निधी ठेऊ नये.
- III. राज्य शासनामार्फत वेळोवेळी वित्त विषयक निर्गमित करण्यात आलेले विविध आदेश/नियम/ शासन निर्णय वित्तीय नियमावली यांची अंमलबजावणी करून वरील वितरीत तरतूदीचा विनियोग करण्याच्या अधीन राहून उपरोक्त तरतूद वितरीत करण्यास मान्यता देण्यात येत आहे.

३. उपरोक्त होणारा खर्च “मागणी क्र.ई-३, २२०४, क्रीडा व युवक सेवा, १०४ क्रीडा व खेळ, (३५)(०१) राज्य क्रीडा निधीला अंधदान, (२२०४ २०८२), ३१ सहायक अनुदाने (वेतनेतर)” या लेखाशीर्षाखालील सन २०१७-१८ वर्षाच्या उपलब्ध तरतूदीतून करण्यात यावा.

४. वित्त विभाग दिनांक १८.०४.२०१७ व दिनांक २४.०७.२०१५ च्या परिपत्रकातील सूचनानुसार उपरोक्त तरतूद खर्च करण्याबाबतची कार्यवाही करण्यात यावी. यासाठी उपसंचालक, क्रीडा व युवक सेवा, मुंबई विभाग, मुंबई यांना आंहरण व संवितरण अधिकारी तर आयुक्त, क्रीडा व युवक सेवा यांना नियंत्रण अधिकारी म्हणून घोषित करण्यात येत आहे.

५. सदर शासन निर्णय वित्त विभागाच्या अनौपचारिक संदर्भ क्र. ९२३/१७/व्यय-५, दिनांक २२ सप्टेंबर, २०१७ च्या अनुषंगाने निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१००६१३०७११०३२१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

उप सचिव, महाराष्ट्र शासन

प्रत,

१. मा.राज्यपाल तथा अध्यक्ष, आंतरविद्यापीठ क्रीडा महोत्सव आयोजन समिती, मुंबई.
२. मा.मंत्री, शालेय शिक्षण व क्रीडा विभाग यांचे स्वीय सहायक, मंत्रालय, मुंबई.
३. मा.विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
४. सर्व विधानसभा / विधानपरिषद सदस्य यांचे स्वीय सहायक.
५. प्रधान सचिव, शालेय शिक्षण व क्रीडा विभाग, मंत्रालय, मुंबई-४०० ०३२,
६. आयुक्त, क्रीडा व युवक सेवा, महाराष्ट्र राज्य, पुणे,
७. महालेखापाल (लेखा अनुज्ञेयता), महाराष्ट्र-१ - मुंबई/महाराष्ट्र-२ नागपूर,
८. महालेखापाल (लेखा), महाराष्ट्र-१ - मुंबई/महाराष्ट्र-२ नागपूर
९. अधिदान व लेखाधिकारी, मुंबई. (क्रीडा संचालनालयामार्फत)
१०. सर्व जिल्हा कोषागार अधिकारी (क्रीडा संचालनालयामार्फत)
११. वरिष्ठ कोषागार अधिकारी, पुणे. (क्रीडा संचालनालयामार्फत)
१२. सर्व उपसंचालक व जिल्हा क्रीडा अधिकारी (क्रीडा संचालनालयामार्फत),
१३. वित्त विभाग (व्यय-५)/अर्थ-८/नियोजन विभाग (का.१४७१), मंत्रालय, मुंबई,
१४. कार्यासन अर्थसंकल्प, शालेय शिक्षण व क्रीडा विभाग, मंत्रालय, मुंबई,
१५. निवड नस्ती (क्रीयुसे-१).